

مدنی مشورہ
مرکزی مجلس شوریٰ
(دعوتِ اسلامی)



30th Oct to 1st Nov, 2015

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

دُرُودِ شَرِيفِ كِي فَضِيلَت

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: ”جو مجھ پر ایک بار دُرُودِ شَرِيفِ پڑھتا ہے، اللہ عَزَّوَجَلَّ اُس

کے لئے ایک قیراط اجر لکھتا ہے اور قیراط اُحَدُ پہاڑ جتنا ہے۔ (مُصَنَّفُ عَبْدِ الرَّزَّاقِ، ج ۱، ص ۵۱، حدیث ۵۳)

صَلُّوْا عَلٰی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

مدنی مشورہ مرکزی مجلس شوریٰ ونگرانِ کابینات و مجلس

بیرون ملک و عالمی مجلس مشاورت

| | | |
|----------------------------------|--|---------------------------|
| ۱۳۰ اکتوبر تا یکم نومبر ۲۰۱۵ء | عالمی مدنی مرکز فیضانِ مدینہ، باب المدینہ (کراچی) | ۸۲۱۶ محرم الحرام ۱۴۳۷ھ |
|----------------------------------|--|---------------------------|

بُرِّے نام نہ رکھو

کسی مسلمان کا بُرے نام سے ذکر کرنا جائز نہیں، اگرچہ وہ فاسق ہو، چنانچہ پارہ 26 سُورَةُ الْحُجْرَاتِ كِي

آیت نمبر 11 میں ارشاد ہوتا ہے:

وَلَا تَلْبِزُواْ اَنْفُسَكُمْ وَاَبَالًا لِّقَابٍ ۝

بِسِّ اِلْسَامِ الْفُسُوْقِ بَعْدَ الْاِيْمَانِ ۚ وَمَنْ

لَّمْ يَتَّبِعْ فَاُولٰٓئِكَ هُمُ الظَّالِمُونَ ۝

تفسیر خزائن العرفان میں ہے: (ایک دوسرے کے بُرے نام نہ رکھو) جو انہیں ناگوار معلوم ہوں۔ مسائل: حضرت

ابن عباس رَضِيَ اللهُ تَعَالَى عَنْهُمَا نے فرمایا کہ: اگر کسی آدمی نے کسی برائی سے توبہ کر لی ہو، اس کو بعد توبہ اس برائی سے

عاری دلانا بھی اس نہی میں داخل اور ممنوع ہے۔ بعض علماء نے فرمایا کہ کسی مسلمان کو گتیا یا گدھایا سورا کہنا بھی اسی میں

داخل ہے۔ بعض علماء نے فرمایا کہ اس سے وہ القاب مراد ہیں، جن سے مسلمان کی برائی نکلتی ہو اور اس کو ناگوار ہو، لیکن

تعریف کے القاب جو سچے ہوں ممنوع نہیں، جیسے کہ حضرت ابو بکر کا لقب شقیق اور حضرت عمر کا فاروق اور حضرت عثمان

غنی کا ڈونورین اور حضرت علی کا ابو تراب اور حضرت خالد کا سیف اللہ رضی اللہ تعالیٰ عنہم اور جو القاب بمنزلہ علم (یعنی پہچان) ہو گئے اور صاحب القاب کونا گوار نہیں، وہ القاب بھی ممنوع نہیں جیسا کہ اعمش، اعرج۔

﴿1﴾..... اہل علم سے مربوط رہئے اور جو بات معلوم نہ ہو، ان سے پوچھتے رہئے: پارہ 17 سُورۃ الانبیاء کی آیت نمبر 7 میں ارشاد ہوتا ہے:

فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۱﴾ ترجمہ کنز الایمان: تو اے لوگو علم والوں سے پوچھو اگر تمہیں علم نہ ہو۔

تفسیر خزائن العرفان میں ہے: کیونکہ ناواقف کو اس سے چارہ ہی نہیں کہ واقف سے دریافت نہ کرے اور مرض جہل کا علاج یہی ہے کہ عالم سے سوال کرے اور اس کے حکم پر عامل ہو۔

امانت کی حفاظت کرنے والے خوش نصیب

﴿2﴾..... ہمیں تمام امانتوں کی حفاظت کرنی چاہئے، امانتوں کی حفاظت کرنے والوں کو جنت کی خوشخبری دی گئی ہے، چنانچہ پارہ 18 سُورۃ المؤمنون کی آیت نمبر 8 میں ارشاد ہوتا ہے:

وَالَّذِينَ هُمْ لَا مُّٰمِنٰتِهِمْ وَعٰہِدِهِمْ لَمٰعُونَ ﴿۸﴾ ترجمہ کنز الایمان: اور وہ جو اپنی امانتوں اور اپنے عہد کی رعایت کرتے ہیں۔

تفسیر خزائن العرفان میں ہے: خواہ وہ امانتیں اللہ کی ہوں یا خلق کی اور اسی طرح عہد، خدا کے ساتھ ہوں یا مخلوق کے ساتھ سب کی وفا لازم ہے۔

تا جدار رسالت صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا فرمان عالیشان ہے: ”تم مجھے چھ (6) چیزوں کی ضمانت دے دو، میں تمہیں جنت کی ضمانت دیتا ہوں: (1) جب بات کرو تو سچ بولو (2) جب وعدہ کرو تو پورا کرو (3) جب امین بنائے جاؤ تو امانت ادا کرو (4) اپنی شرمگاہوں کی حفاظت کرو (5) اپنی آنکھوں کو جھکائے رکھو اور (6) اپنے ہاتھوں کو روکے رکھو۔“ (مسند امام احمد بن حنبل، 412/8، حدیث 22821)

خیانت جہنم میں لے جانے والا کام ہے

اجازت شرعیہ کے بغیر کسی کی امانت میں تصرف کرنا، خیانت کہلاتا ہے۔ (عمدة القاری، ج 1 ص 328) ہر مسلمان پر امانت داری واجب ہے اور خیانت کرنا حرام اور جہنم میں لے جانے والا کام ہے۔ (الحدیثۃ)

الندیہ ج 1، ص 652) پارہ 9 سُورَةُ الْاِنْفَال کی آیت نمبر 27 میں ارشاد ہوتا ہے:

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ
 وَتَخُونُوا أَمْنَكُمْ وَأَنْتُمْ تَعْبُونَ ﴿٢٧﴾
 ترجمہ: کفر الایمان: اے ایمان والو! اللہ ورسول سے دغا نہ
 کرو اور نہ اپنی امانتوں میں دانستہ خیانت۔

خیانت، منافقت کی علامت

نور کے پیکر، تمام نبیوں کے سرور صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشادِ حقیقت بنیاد ہے: تین (3) باتیں ایسی ہیں کہ جس میں پائی جائیں وہ منافق ہوگا، اگرچہ نماز، روزہ کا پابند ہی کیوں نہ ہو: (1) جب بات کرے تو جھوٹ بولے (2) جب وعدہ کرے تو خلاف ورزی کرے (3) جب امانت اس کے سپرد کی جائے تو خیانت کرے۔ (مسلم: ص 50، حدیث: 107)

خیانت کرنے والے کا عبرت ناک انجام

حضرت سیدنا عبد اللہ بن عباس رَضِيَ اللهُ تَعَالَى عَنْهُمَا کی خدمت میں کچھ لوگ حاضر ہوئے اور عرض کی کہ ہم سفرِ حج پر نکلے ہوئے ہیں، مقامِ صفحہ پر ہمارے قافلے کا آدمی فوت ہو گیا ہے۔ ہم نے اس کے لئے جب قبر کھودی تو ایک بہت بڑا کالا سانپ بیٹھا نظر آیا، جس نے قبر کو بھر رکھا تھا، اُسے چھوڑ کر دوسری قبر کھودی تو اس میں بھی وہی سانپ نظر آیا۔ آپ رَضِيَ اللهُ تَعَالَى عَنْهُمَا کی خدمت میں اس گمبھیر مسئلے کے حل کے لیے حاضر ہوئے ہیں۔ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا نے فرمایا: یہ اس کی خیانت کی سزا ہے، جس کا وہ مرتکب ہوا کرتا تھا۔ اسے ان دونوں میں سے کسی ایک قبر میں دفن کر دو، خدا کی قسم! اگر اس دنیا کی ساری زمین بھی کھود ڈالو گے، تب بھی ہر جگہ یہی صورت حال ہوگی۔ بالآخر لوگوں نے اسی سانپ بھری قبر میں اسے دفن دیا۔ واپس آ کر اس کا سامان اس کے گھر والوں کو دے دیا اور اس کی بیوہ سے اس کے بڑے اعمال کے بارے میں دریافت کیا، تو اس نے بتایا کہ: یہ کھانا بیچتا تھا اور اس میں خیانت کرتا تھا، اس طرح کہ اُس میں سے اپنے گھر کے لئے کچھ نکال لیتا اور پھر کمی پوری کرنے کے لئے اُس میں اُتی ہی ملاوٹ کر دیتا تھا۔ (شرح الصدور، ص 174)

خیانت کے 6 اسباب اور ان کا علاج

(1) خیانت کا پہلا سبب ”بدینتی“ ہے۔ جس طرح اچھی نیت اخلاق و کردار کے لیے شفا اور اکیسیر کا درجر رکھتی ہے، اسی طرح بدینتی کا زہر بندے کے اعمال کو بے ثمر بلکہ تباہ و برباد کر دیتا ہے۔

اس کا علاج یہ ہے کہ بندہ اپنی نیت کو درست رکھے اور اپنا یہ ذہن بنائے کہ اللہ عَزَّوَجَلَّ میری حُسن نیت اور ایمان داری کی بدولت دنیا و آخرت میں کامیابی عطا فرمانے پر قادر ہے، لہذا خیانت کر کے دنیوی و اُخروی نقصان کرنے کا کیا فائدہ؟ (2) خیانت کا دوسرا سبب ”دھوکہ دینے کی عادت“ ہے۔ اس کا علاج یہ ہے کہ بندہ اپنے ذہن میں دھوکہ دہی کے نقصانات کو پیش نظر رکھے کہ دھوکہ دینا ایک نہایت ہی فتنج اور بُرا عمل ہے، دھوکہ دینے والے سے رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے براءت کا اظہار فرمایا ہے، دھوکہ دینا مومن کی صفت نہیں ہے، دھوکے سے جہاں وقار مجروح ہوتا ہے، وہیں لوگوں کا اعتماد بھی ختم ہو جاتا ہے، لہذا احترامِ مسلم کا ہر دم خیال رکھے اور یہ مدنی ذہن بنائے کہ وقتی نفع حاصل کرنے کے لیے دائمی نقصان مول لینا یقیناً عقل مند ہی نہیں ہے؟ (3) خیانت کا تیسرا سبب ”توکل کی کمی“ ہے۔ کیوں کہ بندہ اپنے کمزور اعتقاد کی بناء پر یہ سمجھتا ہے کہ خیانت کا راستہ اختیار کرنے میں ہی میری کامیابی ہے۔ اس کا علاج یہ ہے کہ بندہ اللہ عَزَّوَجَلَّ پر کامل بھروسہ رکھے اور یہ مدنی ذہن بنائے کہ دنیا میں جو بھی راستہ اللہ عَزَّوَجَلَّ کی نافرمانی کا سبب بنتا ہو، اس پر چل کر مجھے کبھی بھی کامیابی نہیں مل سکتی، لہذا میں اس خیانت والے راستے کو چھوڑ کر دیانت والے راستے کو اپناؤں گا۔ (4) خیانت کا چوتھا سبب ”نفسانی خواہشات کی تکمیل“ ہے۔ اس کا علاج یہ ہے کہ بندہ اپنے نفس کا محاسبہ کرے، اس کے مکر و فریب سے آگاہی حاصل کرے، اس کی ناجائز خواہشات کو ترک کرنے کا ذہن بنائے اور اس کے لیے کوشش بھی کرتا رہے، تاکہ خیانت جیسے کبیرہ گناہ سے بچ سکے۔ (5) خیانت کا پانچواں سبب ”مسلمانوں کو نقصان دینے کی عادت“ ہے، یہ سبب جن دیگر باطنی امراض کا باعث بنتا ہے، ان میں سے ایک خیانت بھی ہے۔ اس کا علاج یہ ہے کہ بندہ اپنے اندر مسلمانوں کی خیر خواہی کا جذبہ پیدا کرے اور مسلمانوں کی بدخواہی کے عذابات کو پیش نظر رکھے (6) خیانت کا چھٹا سبب ”بُری صحبت“ ہے۔ بعض اوقات انسان اپنے ارد گرد کے ماحول کی ہر خامی و خوبی کو قبول کر لیتا ہے، جس کا اثر اس کے ذاتی اخلاق و کردار پر ہوتا ہے، خاص طور پر بد اطوار افراد کی بددیانتی سے انسان بہت جلد متاثر ہو جاتا ہے۔ اس کا علاج یہ ہے کہ بندہ نیک، دیانت دار اور خوفِ خدا رکھنے والوں کی صحبت اختیار کرے، تاکہ اس مہلک مرض کے ساتھ ساتھ دیگر اخلاقی برائیوں سے بھی اپنے آپ کو بچا سکے۔

(باطنی بیماریوں کی معلومات ص 175 تا 179 مطبوعہ مکتبۃ المدینہ)

امیرِ اہلسنت کے ملفوظات

﴿3﴾..... ہند جانے کو بہت دل چاہتا ہے، احمد آباد کا لطف مرحبا، اس شہر میں قدم قدم پر مزارات ہیں۔

﴿4﴾..... جب حالات خراب ہوں تو امن کی دعا کی جائے، دُعا بھی ہتھیار ہے۔

کارکردگی لیتے رہئے

﴿5﴾..... مدنی کاموں کی کارکردگی لینا بھی دعوتِ اسلامی کا اہم ترین مدنی کام ہے۔

﴿6﴾..... شعبہ جات کی کارکردگی کو چیک کریں، ان کی کمزوریوں کا جائزہ لیں اور انہیں دور کرنے کے لیے اقدامات کریں۔

﴿7﴾..... تمام نگران اپنے ان ذمہ داران سے مسلسل رابطے میں رہیں، جو براہِ راست ان کے ماتحت ہیں۔ یہ رابطہ اس طرح ہونا چاہئے، جس طرح اپنے والدین اور بچوں سے رابطے میں رہتے ہیں۔

﴿8﴾..... ماتحت (انڈر) رہ کر کام ہو سکتا ہے، مگر انڈر پریشر رہ کر نہیں۔

﴿9﴾..... حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے ”نظامِ عدل“ بنایا، جس میں اپنے گورنروں کی تفتیش کا نظام بھی شامل تھا۔

﴿10﴾..... مدنی کام کرنے والے مدنی کام کرتے کرتے سُست ہو جاتے ہیں، پوچھ گچھ کرنے سے بہتری آتی ہے۔

﴿11﴾..... عام مدنی کاموں کے اعداد و شمار اور ادارتی (یعنی شعبوں کے) نظام میں بہت فرق ہے۔ ادارتی شعبوں کی کارکردگی ہمیشہ مضبوط ہوتی ہے۔

﴿12﴾..... کسی بھی ادارے میں کمزوریاں پیدا ہو سکتی ہیں، اگر وہ ادارہ اپنی کمزوریوں کو تسلیم کرے اور ان کو دور کرنے کی کوشش کرے تو ادارہ مضبوط ہو جاتا ہے۔

﴿13﴾..... کام جا جا کر ہوتا ہے، صرف فون سے مدنی کام بڑھانا مشکل ہے۔

﴿14﴾..... اراکینِ شوریٰ اور نگرانِ کابینات قربانی کی کھالوں کے لیے مختلف بستوں پر جایا کریں، اس سے اسلامی بھائیوں کے حوصلے بلند ہوتے ہیں۔

﴿15﴾..... تنظیمی غلطی دیکھیں تو حتیٰ الامکان تنظیمی طریقہ کار کے مطابق سمجھائیں اور تنظیمی اصول نافذ کروانے کی کوشش کریں، یہ بھی ہماری تنظیمی ذمہ داری ہے۔

﴿16﴾..... کارکردگی لینے کے ساتھ ساتھ تنظیمی اصولوں کو پیش نظر رکھنا، ان پر عمل کرنا اور کروانا بھی ضروری ہے۔

مدنی مشورے کے متعلق اہم مدنی پھول

مدنی کاموں کی ترقی کے لیے مدنی مشورے ناگزیر ہیں۔ ان میں مندرجہ ذیل مدنی پھولوں پر عمل کو یقینی بنائیے:

❖ مدنی مشورے میں تاخیر نہ کیا کریں، اگر کسی غدر کی وجہ سے تاخیر ہو جائے تو معذرت کرتے ہوئے وضاحت ضرور کریں ❖ مدنی مشورے میں ترغیب دلانے کے لیے اپنے عمل اور کوششوں کا ذکر نہ کریں بلکہ پیارے آقا صلی اللہ تعالیٰ علیہ وآلہ وسلم، صحابہ و اہل بیت اور بزرگان دین رَحِمَهُمُ اللہُ الْمُبِین کے واقعات بیان کئے جائیں ❖ مدنی مشوروں میں طنز نہ کریں ❖ تنقید کرنے سے بچتے ہوئے تعمیری گفتگو کیجئے ❖ کسی ایک کو براہ راست مدنی مشورے میں نہ سمجھائیں بلکہ بغیر نام لیے اجتماعی طور پر سمجھایا جائے ❖ خلطِ مبحث (گفتگو کے درمیان غیر متعلق بات لے آنا) سے اجتناب کیا جائے ❖ مدنی مشورہ طے شدہ وقت پر ہی ختم ہونا چاہئے ❖ امیر اہلسنت و امانت کا ہم العالیہ سے متعلق وہی گفتگو کی جائے، جو لوگوں کی عقلوں کے مطابق ہو ❖ مدنی مشورے اور بیان کا وقت دے کر وقت پر ہی شرکت کیجئے۔

اصولوں کی پابندی کیجئے

﴿17﴾..... کتنا ہی بڑا تنظیمی ذمہ دار ہو، ہفتہ وار اجتماع میں مدنی مرکز کے دیئے گئے، وقت میں اپنے بیان و دعا وغیرہ کو ختم کر دے۔ ہفتہ وار اجتماع نماز مغرب کے بعد دو گھنٹوں کے اندر اندر ختم ہو جانا چاہیے، ذیلی سطح تا مرکزی مجلس شوریٰ، تمام ذمہ داران اس پر عمل کریں اور کروائیں۔

﴿18﴾..... ہم سب دعوتِ اسلامی کے طے شدہ طریقہ کار پر عمل کے پابند ہیں۔

منصب اور علم کی آفات سے بچئے

﴿19﴾..... انسان کسی بھی دینی یا دنیوی منصب پر فائز ہو، اُسے چاہئے کہ اس منصب کی آفات مثلاً تکبر، حبّ جاہ وغیرہ سے بچنے کی کوشش کرتا رہے۔

﴿20﴾..... علم کی آفات سے بچنے کے لیے مطالعہ ضروری ہے۔ احیاء العلوم مترجم جلد ایک صفحہ 201 تا 282 کا مطالعہ کیجئے۔

﴿21﴾..... اختیارات کی لذت سے جو ابدا ہی کی کڑواہٹ شدید ہے۔

﴿22﴾..... نگرانِ کابینات کا منصب، حساس ترین منصب ہے، کابینات میں تمام تر شعبے انہی کے تحت ہیں۔

متفرق مدنی پھول

﴿23﴾..... ”لازم“ (یعنی صرف اپنی ذات کو فائدہ پہنچانے والے عمل) سے ”متعدی“ (ایسا عمل جو دوسروں کو بھی فائدے دے) افضل ہے۔ (نیکی کی دعوت ص 31)

﴿24﴾..... دعوتِ اسلامی کا مدنی کام ہر ادارے میں ہونا چاہیے۔

﴿25﴾..... عشقِ رسول (صَلَّى اللهُ تَعَالَى عَلَيْهِ وَآلِهِ وَسَلَّمَ) میں دل جلانا بھی کارِ ثواب ہے۔

﴿26﴾..... ایسے اسلامی بھائی کو اپنے ساتھ رکھیں کہ اگر آپ سے کوئی غلطی ہو جائے تو آپ کو آگاہ کر دے اور امین (امانت دار) ایسا ہو کہ کسی اور کو وہ غلطی نہ بتائے۔

﴿27﴾..... غلطی کو باقی رکھتے ہوئے، اصلاح نہیں ہو سکتی۔

﴿28﴾..... نگرانِ ذمہ داران کا کام ڈھلکانا (عیب پوشی کرنا) ہے، ڈھلکانا (یعنی لوگوں کے عیب عام کرنا) نہیں ہے۔

﴿29﴾..... نیامدنی کام نئے اُبھرتے ہوئے اسلامی بھائیوں کو دیا جائے، پہلے سے مصروفِ اسلامی بھائی کو نیامدنی کام سونپ دیا جائے تو بسا اوقات وہ کام کماحقہ پائے تکمیل کو نہیں پہنچتا۔

﴿30﴾..... پوچھ گچھ کے بجائے درست اعراب پوچھ گچھ ہے۔ (گاف پر زبردست ہے)

﴿31﴾..... قابلِ اسلامی بھائیوں کو آگے بڑھایا جائے، ان کی مدنی تربیت کی جائے، اسلامی بھائیوں کی موجودگی میں بھی ان کی حوصلہ افزائی کی جائے، ان کو ذمہ داریاں دی جائیں۔

﴿32﴾..... مقاصدِ شرعیہ کو پیش نظر رکھنا ضروری ہے۔

﴿33﴾..... مختلف شعبوں کے ذمہ داران باہم ایک دوسرے سے تعاون لے کر اپنے شعبے کو فعال کرنے کی کوشش کریں۔ ایک شعبہ دوسرے کی مدد کرے۔

مدنی مذاکرے

﴿34﴾..... اراکینِ شوری، نگرانِ کابینات اور پاکستان سطح کے شعبہ ذمہ داران کا ہفتہ وار مدنی مذاکروں میں شرکت کا جدول مختلف شہروں کا بنائیں۔ رکنِ شوریٰ کا جدول جس شہر کا بنے، نگرانِ کابینہ، نگرانِ ڈویژن / شہر مشاورت اس کی تیاری کریں اور بعدِ مدنی مذاکرہ اسلامی بھائیوں کے مدنی قافلے میں سفر کی ترکیب بنائی جائے۔ اس مدنی مذاکرہ اجتماع میں مکتبۃ المدینہ اور تعویذاتِ عطاریہ کے بستے کی ترکیب بھی ہونی چاہئے۔ اِنْ شَاءَ اللهُ عَزَّوَجَلَّ اس سے کئی شہروں میں مدنی کام مضبوط ہوگا۔

﴿35﴾..... بروز ہفتہ آپ جس شہر میں بھی ہوں، نمازِ عشاء وہاں ادا کریں، جہاں ہفتہ وار مدنی مذاکرے میں شرکت کرنی ہو۔

﴿36﴾..... جس طرح محرم الحرام میں 11 مدنی مذاکرے ہوئے، اسی طرح ربیع الاول میں کم و بیش 13 اور ربیع الاخر میں 11 مدنی مذاکروں کی ترکیب ہوگی۔ ان شاء اللہ عزوجل۔ اراکین شوری اور نگرانِ کابینات بارہویں اور گیارہویں کے مدنی مذاکروں میں کن کن مقامات پر شرکت کریں گے، اس کا جدول نگرانِ پاکستان انتظامی کابینہ بنائیں اور متعلقہ ذمہ داران کو اور نگرانِ شوری کو ای میل کریں۔ ہدف: 15 صفر المظفر 1437ھ تک

﴿37﴾..... امیر اہلسنت دامت برکاتہم العالیہ جب اسلامی بھائیوں سے اجتماعی ملاقات فرمائیں تو ذمہ داران کو چاہئے کہ وہ اسلامی بھائیوں پر انفرادی کوشش کریں۔ ذمہ داران خود ملاقات نہ کریں بلکہ نئے اسلامی بھائیوں کو موقع دیں اور اگر ملاقات کرنی ہی ہو تو جن اسلامی بھائیوں کو ساتھ لائے ہیں، ان کے ساتھ مل کر ملاقات کریں۔

بارہویں، گیارہویں شریف میں مختلف کابینات کا جدول (ان شاء اللہ عزوجل)

عالمی مدنی مرکز فیضانِ مدینہ بابِ المدینہ (کراچی) میں حاضری کا

| مدنی تاریخ | عیسوی | دن | شرکاء کابینات |
|----------------------------------|----------------------|-------------------|--|
| ۲۹ صفر، ۱، ۲ ربیع الاول ۱۴۳۷ھ | 12,13,14 دسمبر 2015ء | ہفتہ، اتوار، پیر | سیرانی کابینات |
| ۳، ۴، ۵ ربیع الاول ۱۴۳۷ھ | 15,16,17 دسمبر 2015ء | منگل، بدھ، جمعرات | جیلانی (K.P.K) اور میلادی (گلگت بلتستان) |
| ۶، ۷، ۸ ربیع الاول ۱۴۳۷ھ | 18,19,20 دسمبر 2015ء | جمعہ، ہفتہ، اتوار | برکاتی (بلوچستان) |
| ۹، ۱۰، ۱۱ ربیع الاول ۱۴۳۷ھ | 21,22,23 دسمبر 2015ء | پیر، منگل، بدھ | محمدی (کشمیر) |

| | | | |
|---------|-------------------|------------------------|--|
| ہجوری | ہفتہ، اتوار، پیر | 9، 10، 11 جنوری 2016ء | ۲۸، ۲۹ ربیع الاول، یکم ربیع الآخر ۱۴۳۷ھ |
| صدیقی | منگل، بدھ، جمعرات | 12، 13، 14 جنوری 2016ء | ۲، ۳، ۴ ربیع الآخر ۱۴۳۷ھ |
| چشتی | جمعہ، ہفتہ، اتوار | 15، 16، 17 جنوری 2016ء | ۵، ۶، ۷ ربیع الآخر ۱۴۳۷ھ |
| غزالی | پیر، منگل، بدھ | 18، 19، 20 جنوری 2016ء | ۸، ۹، ۱۰ ربیع الآخر ۱۴۳۷ھ |
| سہروردی | جمعہ، ہفتہ، اتوار | 22، 23، 24 جنوری 2016ء | ۱۲، ۱۳، ۱۴ ربیع الآخر ۱۴۳۷ھ |
| مہروی | جمعہ، ہفتہ، اتوار | 29، 30، 31 جنوری 2016ء | ۱۹، ۲۰، ۲۱ ربیع الآخر ۱۴۳۷ھ |
| جنیدی | جمعہ، ہفتہ، اتوار | 5، 6، 7 فروری 2016ء | ۲۶، ۲۷، ۲۸ ربیع الآخر ۱۴۳۷ھ |
| اصحابی | جمعہ، ہفتہ، اتوار | 12، 13، 14 فروری 2016ء | ۳، ۴، ۵ جمادی الاولیٰ ۱۴۳۷ھ |

مدنی عطیات کی اہمیت

﴿38﴾..... اگر آپ دعوتِ اسلامی کے مدنی کام کو بڑھانا چاہتے ہیں تو مدنی عطیات میں بھی اضافہ کرنا ہوگا۔

حضرت حبیب بن عبید رضی اللہ تعالیٰ عنہ فرماتے ہیں کہ میں نے حضرت مقدم بن معدی

کعب رضی اللہ تعالیٰ عنہ کو بازار میں اس حالت میں دیکھا کہ ان کی خادمہ دودھ بیچ رہی تھی اور آپ رضی اللہ تعالیٰ عنہ تشریف فرما تھے اور لوگوں سے اس دودھ کی رقم (یعنی دینار) لے رہے تھے، تو ان سے کسی نے اس بارے میں

پوچھا تو آپ رضی اللہ تعالیٰ عنہ نے ارشاد فرمایا کہ میں نے رسول اللہ صلی اللہ تعالیٰ علیہ وآلہ وسلم کو فرماتے ہوئے سنا ہے کہ آخر زمانہ میں لوگوں کیلئے درہم و دینار اتنے ضروری ہو جائیں گے کہ آدمی کے دین و دنیا کا قیام اسی

سے ہوگا۔ (المعجم الكبير، 279/20، حدیث: 660)

﴿39﴾..... ہر ایک میں مدنی عطیات بڑھانے کی صلاحیت نہیں ہوتی۔

﴿40﴾.....مقولہ ہے: لِكُلِّ فَنٍّ رَجَالٌ یعنی ہر فن کے کچھ لوگ ہوتے ہیں، اس لیے ایسے اسلامی بھائی تلاش کئے جائیں، جن میں مدنی عطیات بڑھانے کی صلاحیت ہو۔ پاکستان میں رکنِ شوریٰ حاجی عبدالحمید عطاری کے تحت ایسے 26 اسلامی بھائیوں پر مشتمل مجلس بنائی جائے، حاجی عبدالحمید عطاری ان کی مدنی تربیت کریں۔ اس مجلس کا مدنی مشورہ فیضانِ مدینہ سردار آباد (فیصل آباد) میں بعد ہفتہ وار اجتماع 31 دسمبر 2015ء کو ہوگا اور اگلے دن جمعہ کو سردار آباد (فیصل آباد) میں شخصیات اجتماع ہوگا۔ ان شاء اللہ عزوجل

﴿41﴾.....مدنی عطیات کا تحفظ ضروری ہے، مدنی عطیات کی حفاظت کے نظام کو اتنا مضبوط کر دیا جائے کہ کوئی خیانت نہ کر سکے۔

﴿42﴾.....کسی پر خیانت کا الزام لگانا آسان ہے، مگر اسے ثابت کرنا مشکل ہے۔

خود کفالت

﴿43﴾.....نگرانِ کابینات مختلف شعبوں کا مدنی مشورہ کریں، دیگر مدنی پھولوں کے ساتھ ساتھ آمدن و اخراجات پر بھی بات کی جائے اور خود کفالت کا ذہن دیا جائے، اس طرح ہر شعبے کو خود کفیل کرنے کی کوشش کی جائے۔

﴿44﴾.....سیرانی کابینات کو خود کفیل کرنے کے لیے رکنِ شوریٰ حاجی عبدالحمید عطاری سیرانی کابینات کا جدول بنائیں گے اور اس کی کارکردگی سے پاکستان انتظامی کابینہ کے نگران اور نگرانِ شوریٰ کو مطلع فرمائیں گے۔

مجلس مدنی قافلہ

﴿45﴾.....مدنی قافلہ، ہماری تحریک کی جان ہے۔

﴿46﴾.....علاقائی دورہ برائے نیکی کی دعوت، مدنی قافلے تیار کرنے کی مشین ہے، تمام اسلامی بھائی ہفتے میں کم از کم ایک مرتبہ اس کی ترکیب ضرور بنائیں۔ تمام ذمہ داران ہر ماہ مدنی قافلہ اور ہفتے میں کم از کم ایک بار علاقائی دورہ برائے نیکی کی دعوت کے پابند ہونے کی ترکیب بنائیں۔

﴿47﴾.....کابینہ کے تمام مدنی قافلے اپنی کابینہ کے مشہور اعراس والے شہروں / مساجد میں (عرس کی تاریخوں پر اور جدول کے مطابق) جایا کریں۔

آنمہ کرام کے مدنی قافلے

﴿48﴾.....دعوتِ اسلامی کے ایسے امام صاحبان جو 3 دن کے مدنی قافلے میں سفر نہیں کر پاتے، اپنی ہی مسجد میں

جدول کے مطابق 3 دن کے مدنی قافلے کی ترکیب بنالیں۔ شرکاءِ مدنی قافلہ اپنے مقتدیوں کو بنائیں جو جدول کے مطابق 3 دن گزاریں۔ (اس ترکیب میں مجلس ائمہ، جامعۃ المدینہ، مدرسۃ المدینہ اور دیگر شعبہ جات کے اسلامی بھائی جو امامت کر رہے ہیں سب شامل ہیں)

جامعۃ المدینہ

﴿49﴾..... اراکینِ شوریٰ اور نگرانِ کابینات، جامعۃ المدینہ کے اساتذہ اور طلبہ کے مدنی مشورے کریں اور مدنی مذاکرے اور مدنی کاموں میں شمولیت کی ترغیب دلائیں۔

﴿50﴾..... کابینات کے تمام جامعات المدینہ کو وقت دیا جائے۔

﴿51﴾..... بڑے شہر میں کئی جامعات المدینہ ہوں تو سب کو ایک جگہ جمع کر کے ان کے ساتھ بٹھایا جائے۔ (اس کے لئے جامعۃ المدینہ کے کابینات سطح کے ذمہ دار سے مشاورت ضروری ہے)

نسئی ترکیب

﴿52﴾..... اراکینِ شوریٰ جامعات المدینہ، مدارس المدینہ اور سنی مدارس میں بھی جانے کا جدول بنائیں۔

﴿53﴾..... نمایاں کارکردگی والے نئے نئے اسلامی بھائیوں کو اہمیت دیتے ہوئے ان کی دعوت کریں اور حوصلہ افزائی کریں۔

﴿54﴾..... اسلامی بھائیوں کی عیادت، غم خواری اور تعزیت کی ترکیب بنائیں۔

﴿55﴾..... مجلسِ رابطہ کے تحت ہر تھانے پر ذمہ دار بنایا جائے جو تھانے میں جا کر نیکی کی دعوت دینے کی سعادت حاصل کرے۔ ہدف: 126 دن۔

﴿56﴾..... مجلس سوشل میڈیا کا قیام عمل میں لایا گیا ہے، جس کے نگران رکنِ شوریٰ حاجی عبدالجیب عطاری ہیں۔

﴿57﴾..... مرکزی مجلسِ شوریٰ میں، مجلسِ تعمیرات کی ذمہ داری رکنِ شوریٰ سید محمد لقمان باپو کو دی گئی۔

﴿58﴾..... مجلسِ اڑ دیا دُجِب کی ذمہ داری، رکنِ شوریٰ، محمد بغداد رضا عطاری کو دی گئی۔

﴿59﴾..... پوش ایریاز میں مساجد بنانے کی ذمہ داری، رکنِ شوریٰ حاجی یحییٰ رضا عطاری اور دیہاتوں میں رکنِ شوریٰ محمد فاروق جیلانی عطاری کو دی گئی۔

مطالعہ کیجئے

﴿60﴾.....مکتبۃ المدینہ کی جو کتاب، رسالہ وغیرہ شائع ہو، اُسے ضرور خریدا کریں۔

﴿61﴾.....مطالعہ نہیں تو زندگی ویران ہے۔ مطالعہ کریں گے تو غور و فکر کا انداز بدل جائے گا۔ مطالعہ کرنے والے کے لیے بیان کرنا بھی آسان ہوتا ہے۔

﴿62﴾.....بیان تیار کرتے ہوئے یہ ضرور سوچا کریں کہ سامعین کون ہیں؟ پھر اس کے مطابق تیاری کیجئے، اِنْ شَاءَ اللہ عَزَّوَجَلَّ آپ کا بیان مؤثر اور انقلابی ہوگا۔

﴿63﴾.....بزرگانِ دین کی زندگی کے واقعات بیان کرنا، لوگوں کی اصلاح میں مؤثر ہوتا ہے۔

﴿64﴾.....رسالہ ”فیضانِ بابا فرید“ بہترین مواد پر مشتمل ہے۔

﴿65﴾.....تمام اراکین شوریٰ اور نگرانِ کابیناتِ محرم الحرام ۱۴۳۷ھ سے اگلے مدنی مشورے تک اپنے مطالعہ کی کارکردگی لے کر آئیں، اس میں تلاوتِ قرآن کی کارکردگی بھی ہونی چاہئے۔

توجہ دیجئے

﴿66﴾.....تمام ذمہ دارانِ دیگر فرائض و واجبات اور سنتِ مؤکدہ کے ساتھ ساتھ سُنَّتِ قبلیہ، نوافلِ بعدیہ، تکبیر تحریرہ اور روزانہ فکرِ مدینہ کرنے کی طرف خصوصی طور پر توجہ دیں اور اپنے آپ کو ان کا عادی بنائیے۔

﴿67﴾.....تمغہ عطار (مکتبۃ المدینہ سے شائع ہونے والے مختلف کارڈ) سینے پر لگانے کی ترکیب بنایا کریں، یہ بھی نیکی کی دعوت کا ذریعہ ہے۔

﴿68﴾.....جن ذمہ داران کے ماہانہ جدول میں کم از کم 3 دن کا مدنی قافلہ (مدنی قافلے کے جدول کے مطابق) شامل نہیں، تو وہ جدول ناقص ہے۔

وقفِ املاک

﴿69﴾.....اپنے شہر، ڈویژن وغیرہ کی مالیات اور وقفِ املاک کی حفاظت کرنا ہم پر ضروری ہے۔

﴿70﴾.....وقفِ املاک کے بارے میں ضروری سوال و جواب پر مشتمل مواد تیار کریں۔ تمام ذمہ داران ان کا مطالعہ کر کے اس کا امتحان دیں تاکہ وقف کے ضروری احکام ہمیں یاد ہو جائیں۔ (محمد عقیل عطاری مدنی یہ مدنی کام کریں گے۔

ہدف: 63 دن)

اہل تلاش کر کے ان کی مدنی تربیت کیجئے

﴿71﴾.....نظام کو مضبوط کیجئے، اس کے لیے اہل اسلامی بھائی تلاش کرنا بہت ضروری ہے۔ کسی کو بھی کوئی ذمہ داری دینے سے پہلے غور کیا جائے کہ کیا وہ شریعت کا پابند ہے؟ کیا یہ اس کام کا اہل ہے؟ کیا وہ اس منصب کے تقاضے پورے کر سکے گا؟ کیا یہ اپنے مدنی کاموں میں تنظیمی طریقہ کار کے مطابق دارالافتاء اہلسنت سے شرعی رہنمائی لینے کا ذہن رکھتا ہے؟ کیا وہ مدنی عطیات کے خرچ میں شرعی تقاضے پورے کر سکے گا؟ کیا وہ محتاط فی الدین ہے؟ وغیرہ

﴿72﴾.....ہمارے ذمہ داران، تنظیمی معاملات کو سمجھنے کے اہل ہونے کے ساتھ ساتھ شرعی معاملات کو بھی سمجھنے کے اہل ہونے چاہئیں۔

﴿73﴾.....دعوتِ اسلامی کا ہر ذمہ دار، امامت کا اہل اور شرعی معاملات میں حساس ہونا چاہیے۔

﴿74﴾.....مدنی تربیت کا ایسا نظام بنائیں کہ آپ کے ماتحت امین، شریعت و تنظیم کے پابند ہوں۔

﴿75﴾.....نعم البدل تیار کرنے کے لیے اہل اسلامی بھائی کی مدنی تربیت کیجئے۔ یہ کام آسان نہیں، اس کے لیے کافی وقت دینا ہوگا۔

پاکستان بھر کے ڈویژنوں میں جا کر مدنی مشورے

﴿76﴾.....صفر المظفر ۱۴۳۷ھ میں کابینات سطح کے اسلامی بھائی، اپنی کابینات کے ڈویژنوں میں جا کر وہاں کے جملہ اسلامی بھائیوں سے مدنی مشورہ کریں اور 12 مدنی کاموں کو مضبوط کرنے کی ترغیب دلائیں۔ کابینات سطح پر ایسے مبلغ ہوں جو ڈویژن سطح پر جا کر مدنی مشورے کریں گے۔ ایک کابینات میں اتنے اسلامی بھائیوں کا انتخاب کریں کہ ہر ایک 5 ڈویژن کا مدنی مشورہ کر سکے۔ ۲۰ تا ۱۰ صفر المظفر ۱۴۳۷ھ یہ مدنی مشورے مکمل کر لئے جائیں۔ جو اسلامی بھائی یہ مدنی مشورے کریں گے، ان کی مدنی تربیت بذریعہ سیٹلائٹ 22 نومبر بروز اتوار رات 8:00 سے 11:00 بجے تک نگرانِ پاک کابینہ، حاجی محمد شاہد عطاری کریں گے۔ ان شاء اللہ عزوجل

شہزادہ عطار کا جدول

﴿77﴾.....شہزادہ عطار، حضرت مولانا الحاج ابو اُسید، عبیدرضا عطاری مدنی مدظلہ العالی پاکستان کے مختلف شہروں میں اراکین شوریٰ، حاجی محمد عماد عطاری مدنی اور حاجی بغداد رضا عطاری کے ہمراہ مجلسِ اِذْ دِیَا دُحْب کے اجتماعات میں بیان اور ملاقات فرمائیں گے۔ اس مدنی قافلے کے امیر قافلہ، رکن شوریٰ حاجی محمد عماد عطاری مدنی ہوں گے۔ ان اجتماعات

میں نگرانِ کابینہ اور نگرانِ کابینات کی بھی شرکت ہوگی۔ مجلسِ اِذْ دِیَا وُحُب کے اسلامی بھائیوں کو بھرپور دعوت دے کر جمع کریں اور بعدِ بیان کوئی شرعی و تنظیمی رکاوٹیں نہ ہوں تو کوئی نہ کوئی تنظیمی ذمہ داری دے دیں۔

مدنی کورس

﴿78﴾..... امجدی کابینات کے جامعات المدینہ میں اساتذہ اور طلبہ کا 12 روزہ مدنی کورس جاری ہے۔ اس میں تقریباً 900 طلبہ کرام کورس کر رہے ہیں۔

اراکینِ شوریٰ اور نگرانِ کابینات کے 12 روزہ مدنی کورس کی نیتیں

صفر المظفر: حاجی محمد زاہد عطاری (نگرانِ جنیدی کابینات) ﴿ربیع الاول﴾: حاجی محمد منصور عطاری، حاجی محمد اسلم عطاری، حاجی محمد انور عطاری، حاجی محمد امتیاز عطاری (رکن مجلس بیرون ملک)، حاجی محمد امین عطاری۔ حاجی محمد ریاض عطاری (رکن مجلس بیرون ملک) ﴿ربیع الآخر﴾: حاجی محمد وقار المدینہ عطاری، قاری محمد خالد عطاری، حاجی غلام الیاس عطاری، حاجی برکت علی عطاری، عبدالوہاب عطاری، حاجی محمد اسد عطاری مدنی، حاجی محمد عارف باپو (رکن مجلس بیرون ملک) ﴿جمادی الاولیٰ﴾: شہزادہ عطار حاجی عبیدرضا عطاری، حاجی محمد عمران عطاری (نگرانِ شوریٰ)، حاجی محمد شاہد عطاری (نگرانِ پاک کابینہ) حاجی محمد فاروق جیلانی عطاری، حاجی محمد رفیق عطاری، حاجی محمد الطاف عطاری (رکن مجلس بیرون ملک)، ﴿جمادی الاخریٰ﴾: قاری محمد سلیم عطاری ﴿شوال المکرم﴾: حاجی محمد بلال عطاری، حاجی محمد مسعود عطاری (رکن مجلس بیرون ملک)

﴿79﴾..... 12 ماہ میں، کابینات سطح پر 3 مرتبہ 12 روزہ مدنی کورس کروایا جائے۔

﴿80﴾..... تمام ذمہ داران اپنے نگران و اراکین کابینہ اور نگران و اراکین ڈویژن مشاورت کو بھی کورس کے لیے تیار کریں، اسی طرح پاکستان سطح کے شعبہ ذمہ داران اور ان کے اراکین مجلس کو اس کورس کے لیے تیار کرنے کی کوشش کریں کہ، یہ کورس کردار ساز ہے۔

﴿81﴾..... 12 روزہ مدنی کورس کرنے والوں کو ختم کورس سے پہلے پہلے مجلس مدنی انعامات کی کوئی نہ کوئی ذمہ داری دے دی جائے۔ (جن پر پہلے سے کوئی ذمہ داری نہ ہو)

ہفتہ وار اجتماع اور مکتبہ المدینہ کے بستے

﴿82﴾..... ہفتہ وار اجتماع کے بیان کے دوران، مکتبہ المدینہ کا بستہ/ دکان نہ کھولی جائے۔

﴿83﴾..... دیگر بستے والوں کا مدنی مشورہ کر کے دوران بیان بستہ بند رکھنے کی ترغیب دلائی جائے۔ سختی کی اجازت نہیں۔

﴿84﴾..... بڑے شہروں کے ہفتہ وار اجتماعات میں حسبِ ضرورت مکتبۃ المدینہ کے بستے بڑھادیئے جائیں۔



مدنی مذاکرے کے تنظیمی و دیگر مدنی پھول

31 اکتوبر 2015ء

مدنی مذاکرہ (بعدِ عشاء)

۱۷ محرم الحرام ۱۴۳۷ھ

﴿85﴾..... بڑے منصب والے کو چاہئے کہ وہ اپنے ماتحتوں کی چھوٹی چھوٹی غلطیوں کو نظر انداز کر دے، یہ منصب کا تقاضا ہے۔

﴿86﴾..... جو رب عزوجل نے دیا ہے، اُس پر راضی رہیں، ان شاء اللہ دل مطمئن رہے گا اور بے سکونی (ٹینشن) نہیں ہوگی۔

﴿87﴾..... نیکیاں بچاؤ تحریک تیز کر دیں، ہر اُس عمل سے بچنے کی کوشش کیجئے، جس سے نیکیاں ضائع ہوتی ہیں۔

﴿88﴾..... ایک نعمت کسی کے لیے آزمائش ہوتی ہے۔

﴿89﴾..... دل کی چھپی دشمنی ”کینہ“ ہے۔

﴿90﴾..... جو بار بار مذاق کرے، اس کی عزت ختم ہو جاتی ہے، بالخصوص بچوں سے زیادہ مذاق کرنا، شرمندگی کا باعث بنتا ہے۔

﴿91﴾..... کچھ لوگ بچوں کو پیار سے اُچھالتے اور ان کے اعضاء کھینچتے ہیں، یہ درست نہیں اس سے بچنا چاہیے، کیونکہ ان کے گرنے اور اعضاء کے ضائع ہونے کا اندیشہ ہے۔

﴿92﴾..... کوئی مشورہ مانگے تو درست مشورہ ہی دیا جائے۔

﴿93﴾..... دعوتِ اسلامی کے قیام سے برسوں پہلے میں نیکی کی دعوت کا کام کرتا تھا۔

﴿94﴾..... اپنے بچوں کی دل آزاری کرنا بھی ناجائز ہے۔

﴿95﴾..... زبان کو بہت سنبھال کر استعمال کیجئے، بے احتیاطی کرنے والے سے کُفر یہ کلمہ بھی صادر ہو سکتا ہے۔ ایمان کی حفاظت کے لیے ”کُفر یہ کلمات کے بارے میں سوال جواب“ کتاب کا مطالعہ کیجئے۔ یہ فرض علوم پر مشتمل اہم

کتاب ہے۔ ان شاء اللہ عزوجل اس کے پڑھنے سے عقائد مضبوط ہوں گے۔ اردو زبان میں اس موضوع پر اب تک ایسی آسان اور تفصیلی کتاب شائع نہیں ہوئی۔

﴿96﴾..... علمائے اہلسنت سے مربوط رہیں۔

﴿97﴾..... مفتی دعوتِ اسلامی لاکھوں میں ایک تھے۔

﴿98﴾..... دعوتِ اسلامی والوں کو تاکید ہے کہ علماء سے بنا کر رکھیں اور ان کا ادب کریں۔

﴿99﴾..... دعوتِ اسلامی تمام سنیوں کی ہے۔

﴿100﴾..... ہر عمل کی قبولیت کا انحصار اخلاص پر ہے۔

آف انیر (Off Air) مدنی مذاکرہ (شہداء: سنی مدارس کے طلبہ و اساتذہ)

اساتذہ کے لیے مدنی پھول

﴿101﴾..... مدرس کو غور کرنا چاہئے کہ کیا مجھ میں پڑھانے کی صلاحیت ہے؟ صلاحیت ہونے کی صورت میں پڑھایا جائے۔ جو اسباق پڑھانے ہوں، ان کی بھرپور تیاری کی جائے۔ دورانِ تدریس کوئی ایسا کام نہ کیا جائے، جو اس میں رکاوٹ ہو۔

﴿102﴾..... کامیاب استاذ بننے کے لیے طلبہ کے ساتھ انصاف اور یکساں سلوک کرنا نیز برابر شفقت دینا لازم ہے۔

﴿103﴾..... کمزور طلبہ کی تدریس نہ کی جائے۔

﴿104﴾..... حتی الامکان طلبہ کو مدرسے سے خارج نہ کیا جائے بلکہ طلبہ پر پوری محنت کی جائے کہ یہ جانے نہ پائیں۔

﴿105﴾..... پڑھاتے ہوئے خوفِ خدا، دل میں رکھیں اور اعلیٰ کلمۃ الحق کی نیت سے پڑھائیں۔

﴿106﴾..... کم ذہین طلبہ پر زیادہ شفقت کی ضرورت ہے تاکہ ان میں احساسِ محرومی پیدا نہ ہو۔

﴿107﴾..... طلبہ کو اخلاقی یا تعلیمی کمزوری پر مدنی مرکز کے دیئے گئے طریقے سے حسبِ مراتب سزا دی جائے۔

﴿108﴾..... حکمتِ عملی سے پڑھایا جائے تو فوائد زیادہ ہوں گے۔

﴿109﴾..... لوگوں کو علم کی سخت ضرورت ہے۔

﴿110﴾..... اس لیے تدریس نہ کریں کہ تنخواہ ملتی ہے، بلکہ تدریس کا مقصد اللہ عزوجل کی رضا اور دینِ اسلام کی

اشاعت ہونا چاہئے۔

﴿111﴾..... طلبہ کو نماز، روزہ، دیگر نیک اعمال اور اچھے اخلاق کی تلقین کرتے رہیں۔

﴿112﴾..... احیاء العلوم کی پہلی جلد کا مطالعہ طلبہ کے لیے لازم کر دیں۔ اس میں علم کی آفات کا بیان بھی ہے۔

طلبہ کے لیے مدنی پھول

﴿113﴾..... طلبہ علم دین نیت کریں کہ جہالت دور کر کے علم کے ذریعے عبادت کو درست کروں گا۔ علم حاصل

کر کے دین کی خدمت اور اعلیٰ کلمۃ الحق کروں گا۔

﴿114﴾..... اپنے استاذ کا ادب، والدین سے بھی زیادہ کریں۔ ان سے عاجزانہ گفتگو کیجئے۔ اپنے استاذ سے بدگمانی

نہ کریں۔ استاذ سختی بھی کرے تو غیبت کر کے اپنی آخرت کو تباہ نہ کریں۔ معظّم دینی کی پیچھے سے اسی طرح تعظیم کریں،

جس طرح سامنے کرتے ہیں۔ ان کی نشست پر نہ بیٹھیں۔

﴿115﴾..... اپنے اساتذہ کا جتنا ادب و احترام کریں گے، تو اتنا ہی فیضان علم نصیب ہوگا۔

﴿116﴾..... پڑھتے ہوئے کوئی بات سمجھ نہ آئے تو ضرور پوچھئے۔ ڈانٹ دیں تب بھی استفسار کرنا (پوچھنا) نہ

چھوڑیں۔

﴿117﴾..... مجھے دینی مسائل سیکھنے کا بہت شوق تھا، میں بچپن سے ہی علم کا پیاسا تھا۔ ایک دفعہ نہ جانے کیوں، ایک

مفتی صاحب نے مجھے غصے سے جھاڑ پلا دی، مگر میں نے (ادب سے) عرض کیا، حضور علماء سے سنا ہے کہ

سَأَلُوا أَهْلَ الدِّارِ كَيْفَ تَعْلَمُونَ ﴿١﴾ (ترجمہ کنز الایمان: تو اے لوگو علم والوں سے پوچھو اگر تمہیں علم نہ ہو۔ [پارہ 17: سورۃ الانبیاء، آیت 7])

یہ سن کر وہ فوراً نرم ہو گئے اور فرمایا ہاں پوچھو؟۔

﴿118﴾..... طلبہ کو چاہئے کہ جو روزانہ سیکھیں، اس کی تکرار ضرور کریں اور سبق یاد کروانے میں کم ذہین طلبہ کی مدد بھی

کریں۔

﴿119﴾..... اعلیٰ حضرت رحمۃ اللہ علیہ روشن سورج ہیں۔

﴿120﴾..... اللہ عَزَّوَجَلَّ مجلس المدینۃ العلمیہ اور دارالافتاء اہلسنت کو سلامت رکھے۔

﴿121﴾..... وقت ضائع نہ کریں اور حافظے کی مضبوطی کے لیے بدنگاہی سے بچیں نیز بلغم افزاء مثلاً کھٹی چیزیں نہ

کھائیں۔

﴿122﴾..... ہر نماز کے بعد یا عَالِمِ یَا عَلِیْمُ، یا حَافِظُ یَا حَفِیْظُ، یا نَاصِرُ یَا نَاصِرُ 7، 9، 11، 11 بار پڑھیں۔

حافظ مضبوط ہوگا۔ ان شاء اللہ عزوجل



مدنی مشورہ مجلس بیرون ملک

2 نومبر 2015ء

۱۸ محرم الحرام ۱۴۳۷ھ

نئے ممالک میں مدنی کام کا آغاز

﴿123﴾ جس ملک کے اسلامی بھائیوں کے روابط ہمارے پاس موجود ہیں، وہاں مدنی کاموں کو شروع کرنے کیلئے اولادرس فیضان سنت شروع کیا جائے۔

روابط اور فون نمبرز

﴿124﴾ بھویری و بخاری ممالک سے متعلق جن ذمہ داران کے پاس روابط اور وہاں کی شخصیات یا اہل محبت کے فون نمبرز ہوں تو وہ متعلقہ ذمہ داران کو پیش کریں۔

نماز کے اذکار کی ترکیب

﴿125﴾ جن ممالک میں حنفیوں کے بجائے شافعیوں، حنبلیوں اور مالکیوں کی اکثریت ہے، وہاں مبلغین نماز کے احکام کی بجائے نماز کے اذکار تریبتی حلقوں میں سکھائیں۔

میل یا میسج کا اصول

﴿126﴾ جس کام کے بارے میں صرف معلومات مہیا کرنی (information) مقصود ہو تو صوتی پیغام یا ٹیکسٹ میسج کیا جائے، اگر اس کام کو ریکارڈ کا حصہ بننا ہے مثلاً مسائل کا حل درکار ہے، کسی مدنی کام کے بارے میں مشاورت کرنی ہے تو میسج (SMS) کے بجائے، اس ایڈریس پر ایمیل کی جائے۔ overseasmaktab@gmail.com

کارکردگی فارمز

﴿127﴾ اَلْحَمْدُ لِلّٰہِ عَزَّوَجَلَّ بیرون ملک کے مدنی کاموں کی نوعیت و کیفیت کے پیش نظر 12 مدنی کاموں

کے ماہانہ کارکردگی فارم ذیلی حلقہ تا کا بینہ/ ملک، اراکین شوریٰ و دیگر ذمہ داران کی مشاورت سے تیار کیے جا چکے ہیں۔ جس کے ذریعے اب ماہانہ کارکردگی کا حصول انتہائی آسان و فارم کو عام فہم بنایا گیا ہے۔

﴿128﴾ نئے ماہانہ کارکردگی فارم و معلوماتی فارم میں اردو و انگلش ایک ہی فارم میں دیے گئے ہیں، جہاں دیگر زبان ہندی، عربی وغیرہ ڈالنی ہو، اُسے انگلش کی جگہ ڈال کر فارم اپنے ملک میں رائج کیا جاسکے گا۔

﴿129﴾ تنظیمی معلومات کے حصول کیلئے بھی اب علاقہ تا ملک سطح کے نئے فارم تیار کیے گئے ہیں۔ جس کے مطابق ذیلی حلقہ تا کا بینہ، منسلک، معلمین، مبلغین و مدرسین، مساجد و اطراف گاؤں وغیرہ تنظیمی معلومات ہر 12 ماہ میں 2 بار ریج الاخر اور شوال المکرم میں لی جائیں گی۔

﴿130﴾ ممالک میں ذیلی حلقہ تا ملک سطح کی تنظیمی ترکیب (شعبہ ذمہ داران کا تقرر) بھی میل کیا جا چکا ہے۔ ریج الاوّل شریف سے نئی ذمہ داریوں کا تقرر اسی ترکیب کے مطابق ہوگا۔ ان شاء اللہ عزوجل

مجلس بیرون ملک (سفر)

﴿131﴾ مجلس بیرون ملک کے ذریعے، ہجویری ممالک میں فارسی اور بلوچی زبان بولنے والے مبلغین کا پاک و ہند سے سفر کروایا جائے۔

﴿132﴾ مجلس بیرون ملک (سفر) کے ذمہ دار، تمام ممالک/کامیناؤں سے ای میل کے ذریعے مبلغین کی ضرورت (Demand) اور ان کی اہلیت کی تفصیل حاصل فرما کر اس کے مطابق مبلغین کے سفر کی ترکیب بنائیں۔

﴿133﴾ ریج الاوّل شریف میں عرب ممالک سے عربی شخصیات اور عربی اسلامی بھائیوں کے مدنی قافلے باب المدینہ کراچی سفر کروائے جائیں ﴿﴾ شخصیات کے ان مدنی قافلوں کے لیے بالخصوص اردن (Jordan)، عمان اور سوڈان سے 26 عربی اسلامی بھائیوں کا ہدف طے کیا گیا ﴿﴾ عبداللہ عطاری مدنی ان کی تربیت کے لیے ایک مجلس بنائیں، جو ان کا جدول و مدنی تربیت کا اہتمام کرے ﴿﴾ عربی، دوران مدنی مذاکرہ اور دیگر حلقوں کے دوران عربی اسلامی بھائیوں کا جدول اور ٹرانسلیٹر کی ترکیب کی جائے۔

﴿134﴾ پاکستان میں جو مبلغین 12 ماہ کے مدنی قافلے کے مسافر ہیں اور تنظیمی طور پر بھی مضبوط ہیں، ان کو عربی

زبان کا کورس کروا کر عرب ممالک میں سفر کروایا جائے۔

مختلف زبانوں میں ڈبنگ کی ترکیب

﴿135﴾ مجلس بیرون ملک، مجلس مدنی چینل سے ڈبنگ والی وی سی ڈیز (VCDs) کی تفصیل معلوم کرے اور ان کی مختلف ممالک میں عام کرنے کی ترکیب بنائی جائے۔

مدنی چینل کا عربی سلسلہ

﴿136﴾ مجلس مدنی چینل، عربی ناظرین (Viewers) کے لیے مدنی چینل پر ہفتے میں ایک مرتبہ عربی سلسلہ اور ہفتہ وار مدنی خبروں کی ترکیب بنائے۔

مدنی عطیات اور اجتماعی قربانی کی ترکیب

﴿137﴾ سارا سال مدنی عطیات جمع کرنے کے بجائے، رجب، شعبان اور رمضان المبارک میں مدنی عطیات پر بھر پور توجہ دے کر %100 ترقی کریں تاکہ بقیہ مہینوں میں دیگر مدنی کاموں پر توجہ دی جاسکے۔

﴿138﴾ 12 ماہ میں 3 مواقع (ٹیلی تحوں، رمضان المبارک اور قربانی کی کھالیں) بالخصوص مدنی عطیات جمع کرنے کے لیے ہیں۔

﴿139﴾ اکثر دیکھا گیا ہے کہ پاکستان سے قریب ممالک والے اسلامی بھائی، پاکستان خود آ کر قربانی کرتے ہیں، لہذا راکین مجلس بیرون ملک، دُور والے ممالک کے اسلامی بھائیوں کو پاکستان میں ہونے والی اجتماعی قربانی میں شامل ہونے کی بھر پور ترغیب دلائیں۔

﴿140﴾ پاکستان کی طرح دُنیا بھر کے ذمہ داران بھی اگر رجب المرجب سے ہی مدنی عطیات کی مہم چلائیں، شخصیات سے رابطے شروع کریں تو خاطر خواہ مدنی عطیات میں اضافہ ہو سکتا ہے۔

﴿141﴾ مدنی عطیات جمع کرنے والوں کی مدنی تربیت، چندے کے بارے میں سوال جواب وغیرہ پڑھنے کے بعد ٹیسٹ وغیرہ کا نظام رکن شوری حاجی محمد ابراہیم باپو عطاری عطا فرمائیں گے۔

مجلس مدنی انعامات (بیرون ملک)

﴿142﴾ رُکنِ شوریٰ مدنی انعامات کے مدنی کام کو مضبوط کریں۔ ایسی Application و نظام متعارف کروائیں، جس سے اس کام کی طرف سب کی توجہ ہو جائے۔

﴿143﴾ تمام ذمہ داران خود بھی روزانہ فکرِ مدینہ کا معمول بنائیں اور دیگر کو بھی اس کی ترغیب دلائیں۔

مجلسِ تراجم

﴿144﴾ اَلْحَمْدُ لِلّٰہِ عَزَّوَجَلَّ مجلسِ تراجم کے تحت کثیر کتب و رسائل کا متعدد زبانوں میں ترجمہ ہو چکا ہے۔ مکتبہ المدینہ پر جن زبانوں کے کتب و رسائل کا اسٹاک موجود ہے، ان کی تفصیل ممالک ذمہ دار حاصل فرما کر اپنے ممالک میں ان کتب و رسائل کی ترسیل کی ترکیب بنائیں۔

﴿145﴾ مجلسِ تراجم کے کام کو مزید بہتر بنانے کے لیے دنیا بھر میں جو لوگ (مقامی زبان بولنے والے) دعوتِ اسلامی کے لٹریچر سے استفادہ کرتے ہیں، ان سے مسلسل رابطہ رکھنے کے ساتھ ساتھ ان کے تاثرات بھی لیے جائیں۔ اس مدنی کام کے لیے مجلسِ تراجم، ایسے اسلامی بھائیوں کو جو انٹرنیٹ سے وابستہ ہونے کے ساتھ ساتھ بیرون ملک میں مدنی کاموں کے لیے اپنے طور پر رابطے میں ہیں، ان کی مجلس بنائے، جو دعوتِ اسلامی کی ویب سائٹ پر موجود مختلف زبانوں کی کتب و رسائل کو عام کرنے کے ساتھ اس پر تاثرات لے کر مجلسِ تراجم کو پیش کریں۔

﴿146﴾ عرب ممالک کے لیے عربی زبان میں کیے گئے رسائل پر اعراب وغیرہ لگانے کے بارے میں رکنِ مجلس بیرون ملک محمد عاطف باپو، نگرانِ مجلسِ تراجم، رکنِ شوریٰ حاجی برکت علی عطاری سے مدنی مشورہ کریں گے۔

﴿147﴾ سپینش زبان میں کتب و رسائل کی ٹرانسلیشن کے لیے رکنِ شوریٰ حاجی محمد اظہر عطاری، ٹرانسلیٹر کی ترکیب بنائیں گے۔ ان شاء اللہ عزوجل

مجلسِ وقفِ املاک (بیرون ملک)

﴿148﴾ تمام ممالک ذمہ داران اپنے ممالک میں موجود وقفِ املاک کو مجلسِ وقفِ املاک سے چیک کروائیں تاکہ ان میں کوئی شرعی و تنظیمی مسئلہ ہو تو اسے بروقت حل کیا جاسکے۔

مجلسِ دارُ المدینہ (بیرون ملک)

﴿149﴾ مجلس دارالمدینہ بیرون ملک، نئے دارالمدینہ کھولنے کے لیے طریقہ کار مزید آسان بنائے، دیگر ضروریات پوری کروانے کے ساتھ ساتھ، دارالمدینہ کے 3 سال کے اخراجات بھی پیشگی لیے جائیں۔

﴿150﴾ مجلس بیرون ملک کے تمام اراکین، اس بار ربیع الاول شریف بیرون ملک منائیں اور اپنے ساتھ مدنی قافلہ بھی تیار کریں۔

﴿151﴾ جن مبلغین کا بیرون ملک 6 یا 12 ماہ کا سفر ہوتا ہے، اپنے سفر کے جدول کے دوران کچھ عرصہ دن کے اوقات میں وہاں کی مقامی زبان کسی پروفیشنل ٹیچر سے وقت واجارہ طے کر کے سیکھنے کی ترکیب بنائیں۔ اس سے وہاں کے مقامی لوگوں میں مدنی کام کرنا آسان ہوگا۔ ان شاء اللہ عزوجل

مجلس اجارہ (بیرون ملک)

﴿152﴾ بیرون ملک سے متعلق اجیروں کو مشاہروں کی بروقت ادائیگی کے نظام کو مضبوط کرنے کے لیے 3 ماہ تک اجارہ مجلس، خود مشاہرے ادا کرے گی۔

﴿153﴾ مجلس اجارہ (بیرون ملک) ممالک کا جائزہ لیں، اگر کسی ملک میں مجلس اجارہ کی اجازت کے بغیر کسی کو اجیر رکھا گیا ہو تو نگران مجلس اجارہ ممالک ذمہ دار سے مشورہ کر کے متعلقہ نگران کا بینہ کی تفہیم کریں اور اجیر کی ترکیب نظام کے تحت بنائیں۔

﴿154﴾ اجارہ مجلس میں انگریزی بولنے والے اسلامی بھائی کا بھی اضافہ کیا جائے۔

مجلس حج و عمرہ (بیرون ملک)

﴿155﴾ مجلس حج و عمرہ (بیرون ملک) حج کرنے والے اسلامی بھائیوں کو ترغیب دلائے کہ وہ پہلی فلائٹس پر سفر کریں تو حاجیوں کی تربیت کے لیے وقت زیادہ ملے گا۔

مجلس مدنی کام برائے اسلامی بھنیس

﴿156﴾ نگران کا بینہ/کامینات کسی کو بھی ذمہ دار اسلامی بہن سے ڈائریکٹ رابطے، میٹج یا میل کی اجازت نہیں ہے۔ عندالضرورت اپنے بچوں کی امی یا محارمہ یا ذمہ دار اسلامی بہن کے محرم یا منسوب کے ذریعے رابطہ

اور کارکردگی لی جاسکتی ہے۔

﴿157﴾ اسلامی بہنوں میں اراکینِ شوریٰ کو بیان کرنے کی اجازت ہے، لیکن اراکینِ شوریٰ بھی بیان کرنا چاہیں تو پہلے رکنِ شوریٰ و نگرانِ مجلس مدنی کام برائے اسلامی بہنیں ”ابو ماجد محمد شاہد عطاری مدنی“ سے اجازت لیں۔

﴿158﴾ تمام ذمہ داران، مکتبۃ المدینہ کی شائع کردہ کتاب ”پردے کے بارے میں سوال جواب“ 12 ماہ میں کم از کم ایک بار ضرور پڑھ لیا کریں۔

﴿159﴾ اراکینِ مجلس بیرون ملک (اسلامی بہنیں) جب بیرون ملک کی اسلامی بہنوں سے مدنی مشورہ کریں اور شرکاء میں اردو کے علاوہ انگلش یا دیگر مقامی زبان بولنے سمجھنے والیاں بھی ہوں تو اس مدنی مشورے میں ٹرانسلیٹر اسلامی بہن کی ترکیب بھی بنائی جائے۔



مدنی مشورہ عالمی مجلس مشاورت

3 نومبر 2015ء

۱۹ محرم الحرام ۱۴۳۷ھ

محارم پر انفرادی کوشش

﴿160﴾ مجلس مدنی کام برائے اسلامی بہنیں کے ذمہ داران کا ایک کام یہ بھی ہے کہ اسلامی بہنوں کے محارم پر انفرادی کوشش کریں۔ اس مدنی پھول پر عمل کرنے کے لیے حلقہ، علاقہ، ڈویژن یا کابینہ سطح پر محارم کے مدنی حلقے یا تربیتی اجتماع کی ترکیب بنانے کا طے ہوا ہے۔ جس طرح جامعۃ المدینہ، مدرسۃ المدینہ، دارالمدینہ میں سرپرستوں کا اجتماع ہوتا ہے (سُنّتوں بھرا بیان ہو، دعایا کروائی جائے، محارم کو مدنی قافلوں میں سفر اور مدنی انعامات پر عمل کی ترغیب دلائی جائے۔ جب بھی محارم کے مدنی حلقے یا تربیتی اجتماع کی ترکیب بنائیں تو اسلامی بہنیں اپنے محارم کو اس کی بھرپور دعوت دیں۔

شارٹ کورسز

﴿161﴾ اسلامی بہنوں میں مجلس کورسز کے تحت جو شارٹ کورس کروائے جاتے ہیں، ان کا بغور جائزہ لیا جائے

اور ان کی کمزوریوں کو دور کرنے کی بھرپور کوشش کی جائے، یہ کورس بیرون ملک بھی کروائے جاتے ہیں۔ جسے متفرق طور پر مختلف اسلامی بہنیں کرواتی ہیں۔ اس کے بارے میں طے ہوا کہ مجلس کورسز، مدرسۃ المدینہ آن لائن للبنات سے مدنی پھول لے کر ان کے مطابق شارٹ کورسز کو منظم کرے اور مناسب مقام پر کیمپن کی ترکیب بنائی جائے۔ کورس کروانے کے لیے تربیت یافتہ اور تنظیمی طور پر مضبوط اجیرا اسلامی بہنوں کی ترکیب ہو۔

﴿162﴾..... جو کورس بیرون ملک کروانا ہو، اس کے بارے میں ممالک ذمہ دار اسلامی بہن وہاں کی ذمہ دار اسلامی بہنوں سے مشورہ کرے اور وہاں کے ماحول کو پیش نظر رکھتے ہوئے کورس میں ضرورتاً تبدیلی کی حاجت ہو تو اس کی ترکیب بنائی جائے۔

﴿163﴾..... شارٹ کورس کروانے والی اسلامی بہنوں کی مدنی تربیت کا نظام مضبوط کیا جائے۔ ہر ایک میں کورس کروانے کی صلاحیت نہیں ہوتی۔

بیانات کی تفتیش

﴿164﴾..... اسلامی بہنیں کورسز میں جو بیانات کر رہی ہیں، ان کی تفتیش کا کوئی مضبوط نظام بنایا جائے۔

﴿165﴾..... جن کو تفتیش کے لیے مختص کریں، ان کی مدنی تربیت بھی کریں، تفتیش کرنا بھی ہر ایک کا کام نہیں۔

﴿166﴾..... غیر عالم کا وعظ کہنا حرام ہے، اس لیے اسلامی بہنیں مِنْ وَعَنْ بیان کیا کریں۔

کارکردگی

﴿167﴾..... ہر ملک کی پچھلے تنظیمی سال کی اجمالی کارکردگی بنائی جائے، مثلاً کتنا تقرر کرنا تھا اور کتنا ہوا؟ کتنے مدنی درس ہو رہے ہیں، موجودہ کیفیت کیا ہے وغیرہ۔ یہ کارکردگی رکن شوری ابو ماجد حاجی محمد شاہد عطاری مدنی کو میل کر دی جائے۔ (ہدف: 7 دن)

﴿168﴾..... بیرون ملک کارکردگی کے لیے بار بار رابطہ نہ کیا جائے۔ نہایت نرمی سے 8 مدنی کاموں کی کارکردگی لی جائے۔ ہر کارکردگی ہاتھوں ہاتھ (Top Urgent) نہیں ہوتی۔

مدنی تربیت گاہیں

﴿169﴾..... ملک و بیرون ملک، اسلامی بہنوں کی مدنی تربیت گاہیں بڑھانے کے لیے بھرپور کوشش کی جائے۔

﴿170﴾.....مدنی تربیت گاہوں کے لیے جگہیں دیکھنے میں اسلامی بہنیں بھی اپنا کردار ادا کریں۔

﴿171﴾.....مدنی تربیت گاہوں کو آباد کرنے کے لیے تمام کابینہ کی مدنی تربیت گاہوں میں حاضری کی کیا ترکیب ہوتی

ہے اور کورسز کی تاریخیں طے کرنے کے لیے کیا مدنی پھول ہیں، یہ رکن شوری ابو ماجد حاجی محمد شاہد عطاری مدنی کو میل کر دیں۔

﴿172﴾.....اسلامی بھائیوں کے لیے طے ہے کہ ہر ماہ 3 دن کے مدنی قافلے میں سفر کریں، اسی طرح اسلامی

بہنیں مدنی تربیت گاہوں میں 3 دن گزاریں اور نئی نئی اسلامی بہنوں کو دعوت دے کر اپنے ساتھ لے جائیں۔

﴿173﴾.....اسلامی بہنوں کی 313 مدنی تربیت گاہیں بنانے کا ہدف ہے۔

عالمی مجلس مشاورت کی ذمہ داری

﴿174﴾.....عالمی مجلس مشاورت، لاکھوں لاکھ اسلامی بہنوں کی ذمہ دار ہے۔

﴿175﴾.....ہماری کوشش سے کتنی اسلامی بہنیں، دعوتِ اسلامی کے مدنی ماحول سے وابستہ ہوئیں؟ کتنی اسلامی

بہنیں شرعی پردہ کی پابند ہوئیں؟ کتنی اسلامی بہنیں سُنّتوں کے مطابق زندگی گزارنے اور بچوں کی مدنی تربیت کر رہی ہیں، یہ سب سوچنا اور اسے عملی صورت میں لانا، عالمی مجلس مشاورت کی ذمہ داری ہے۔

﴿176﴾.....بیرون ملک مدنی پھولوں کے نفاذ میں سختی نہ کی جائے، ہر مدنی پھول ہر جگہ نافذ نہیں کیا جاسکتا۔

﴿177﴾.....جب بیرون ملک کی ذمہ دار اسلامی بہنیں، مدنی پھولوں کے نفاذ میں آنے والی مشکلات بیان کریں تو

انہیں سُنیں، تحریر کر لیں اور عالمی مجلس مشاورت کے مدنی مشورے میں پیش کریں، اس پر غور و غوض کیا جائے، اگر مدنی پھولوں میں تبدیلی کی حاجت محسوس ہو تو مرکزی مجلس شوری کی اجازت سے تبدیلی کی ترکیب بنا لیں۔

﴿178﴾.....ماتحت اسلامی بہنوں کو بددل نہ ہونے دیں۔

12 روزہ مدنی کورس کروانے والی کی خصوصیات

﴿179﴾.....اسلامی بہنوں میں 12 روزہ مدنی کورس بھر پور تیاری اور آب و تاب کے ساتھ ہوں۔ ہر ذمہ

دار اسلامی بہن 12 روزہ مدنی کورس کرنے کی کوشش کرے۔ یہ کردار ساز کورس ہے۔ اس کو کروانے والی کا اچھے

کردار کا حامل ہونا بہت زیادہ ضروری ہے۔ وہی اسلامی بہن یہ کورس کروائے جس میں مندرجہ ذیل خصوصیات ہوں:

﴿180﴾..... مدنی انعامات کی عاملہ ہو☆ روزانہ فکرِ مدینہ کر کے ہر مدنی ماہ کی پہلی تاریخ کو رسالہ جمع کرواتی ہو☆ اسلامی بہنوں میں یہ مشہور ہو کہ یہ کم بولتی ہے☆ سنجیدہ، خوش اخلاق، نرم مزاج، مدنی کاموں کی پابند، مکتبۃ المدینہ کی کتب و رسائل کا مطالعہ کرنے والی، ہفتہ وار مدنی مذاکرہ سننے کی پابند، نگاہوں کی حفاظت کرنے والی ہو۔ ان اوصاف کی حامل اسلامی بہنیں سینکڑوں میں نمایاں ہو جاتی ہیں اور اللہ عزوجل کی رحمت سے ان کے چہروں پر عبادت کے نور کی جھلک ہوتی ہے۔

مدرسة المدینہ بالغات

﴿181﴾..... پاکستان میں مدرسۃ المدینہ بالغات کی مدرسات کے ٹیسٹ دلوانے اور ان کے لیے 26 روزہ مدنی قاعدہ کورس جلد شروع کروانے کی ترکیب کی جائے☆ 26 روزہ مدنی قاعدہ کورس، ہر ہر کاہینہ میں ہوگا☆ اس کورس کے ذریعے مدرسات کی مدنی تربیت کی جائے گی☆ 19 دن کے اندر اندر 26 روزہ مدنی قاعدہ کورس شروع کروانے کا ہدف ہے۔ کورس کے اختتام پر اسلامی بہنیں، اسلامی بہنوں کا بالمشافہ امتحان (Test) لیں۔

نگرانِ شوریٰ اور اراکینِ شوریٰ کے تربیتی بیانات

﴿182﴾..... بیرون ملک جب بھی نگرانِ شوریٰ اور اراکینِ شوریٰ کے تربیتی بیانات کی ترکیب ہو تو رکنِ شوریٰ ابو ماجد حاجی محمد شاہد عطاری مدنی کے ذریعے اراکینِ عالمی مجلس مشاورت کو قبل از وقت بتا دیا جائے گا تاکہ وہ بھی شرکت کر سکیں اور مدنی پھولوں سے آگاہ ہوں۔

مجلس مالیات

﴿183﴾..... اسلامی بہنوں میں مجلس مالیات کے لیے پاکستان سطح پر 15 رکنی مجلس بنائی جائے۔

﴿184﴾..... ان کا تقرر صرف کاہینات اور ملک سطح پر ہوگا☆ اسی اسلامی بہن کو رکن بنایا جائے جو حساب کتاب میں ماہر ہو اور کتاب ”چندے کے بارے میں سوال جواب“ پر گہری نگاہ ہو۔

مدنی انعامات

﴿185﴾..... رکنِ شوریٰ ابو کمیل (حاجی فضیل رضاعطاری) ایک ہفتے میں مدنی انعامات کے رسالوں کے مدنی کام کے

بارے میں جواب دیں گے۔ ان شاء اللہ عزوجل

رنگ برنگ مدنی پھول

﴿186﴾..... عوامی رابطے (پبلک ڈیلنگ) کا کام ہر ایک کو نہیں سونپا جاسکتا، یہ ذمہ داری صرف اس کو دی جائے، جس میں قوت برداشت اور صبر و تحمل بدرجہ اتم پایا جائے۔

﴿187﴾..... اچھا انسان وہ ہے جو اپنی خطاؤں پر توجہ دے (نوٹس لے) اور اپنی اصلاح کی کوشش کرے۔

﴿188﴾..... بیرون ملک کی اسلامی بہنوں کو بذریعہ انٹرنیٹ مدرسۃ المدینہ بالغات پڑھانے کے بارے میں رکنِ شوریٰ ابو ماجد حاجی محمد شاہد عطاری مدنی، رکنِ شوریٰ ابو مدنی (حاجی عبدالحییب عطاری) سے مشورہ کریں گے۔ (ہدف: 7 دن)

﴿189﴾..... پاکستان مجلس مشاورت (اسلامی بہنیں) کا مدنی مشورہ 29 نومبر 2015ء بروز اتوار، مدینۃ الاولیاء (ملتان) میں ہوگا، یہ مدنی مشورہ ذمہ دار عالمی مجلس مشاورت اسلامی بہن لیں گی۔ ان شاء اللہ عزوجل

التجاء

اَلْحَمْدُ لِلّٰہِ عَزَّوَجَلَّ کئی برسوں سے دعوتِ اسلامی کی مرکزی مجلسِ شوریٰ کے مدنی مشورے وقتاً فوقتاً کئی کئی دنوں تک دعوتِ اسلامی کے عالمی مدنی مرکز فیضانِ مدینہ، مَدِیْنَةُ الْمُرْشِدِ، باب المدینہ (کراچی) میں جاری رہتے ہیں، باہمی مشاورت سے جو طے ہوتا ہے، اس کو مختصراً تحریر کر لیا جاتا اور ضرورتاً ترمیم و تخریج کے ساتھ ذمہ دارانِ دعوتِ اسلامی کی طرف بھیجا جاتا ہے۔ ان مدنی پھولوں سے بھرپور فائدہ اٹھا کر نہ صرف اپنے ملکوں، ڈویژنوں، شہروں اور شعبوں میں نافذ کریں بلکہ اپنے قیمتی مشوروں سے بھی نوازیں۔ برائے کرم! ان مدنی پھولوں کو 7 دن کے اندر اندر مُتَعَلِّقہ ذمہ داران تک پہنچا کر تصدیق و توثیق (Confirmation) لیں اور اپنے نگران کو بھی مطلع کریں۔

اللہ تعالیٰ ہم سب کو امیرِ اہل سنت دامت برکاتہم العالیہ کی غلامی اور دعوتِ اسلامی پر اخلاص و عاقبت کیساتھ استقامت نصیب فرمائے۔ امین بجاہ النبی الامین صَلَّی اللہُ تَعَالٰی عَلَیْہِ وَاٰلِہٖ وَسَلَّم

مرکزی مجلسِ شوریٰ کے آئندہ مدنی مشورے کا جدول ان شاء اللہ عزوجل

تاریخِ اجراء: ۲۸ صفر المظفر ۱۴۳۷ھ، 11 دسمبر 2015ء